

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభావర్షాంతర్గత దిగ్విజయపర్వణి**

**ఏకత్రింశో ధ్యాయః**

**మైశంపాయన ఉవాచ**

హర్యుగోపురసంబాధాం రుక్మతోరణసంకులాం ।  
దివ్యదుందుభినిర్ద్వాదామ్ ఉద్యానవనశోభితామ్ ॥ 31-94 ॥

సర్వకాలఫలైర్వృక్షైః పుష్పితైరుపశోభితాం ।  
పుష్పగంధైశ్చ సంకీర్ణాం రమణీయమహాపథాం ।  
నానారత్నైశ్చ సంపూర్ణామ్ ఇంద్రస్యేవామరావతీమ్ ॥ 31-95 ॥

వివేశ స పురీం లంకాం రాక్షసైశ్చ నిషేవితాం ।  
దదర్శ రాక్షసవ్రాతాన్ శూలప్రాసధరాన్ బహూన్ ॥ 31-96 ॥

నానావేషధరాన్ దక్షాన్ నారీశ్చ ప్రియదర్శనాః ।  
దివ్యమాల్యాంబరధరాః దివ్యభూషణభూషితాః ॥ 31-97 ॥

మదరక్తాంతనయనాః పీనశ్రోణిపయోధరాః ।  
భైమసేనిం తతో దృష్ట్వా హృష్టాస్తే విస్మయం గతాః ॥ 31-98 ॥

ఆససాద గృహం రాజ్ఞ ఇంద్రస్య సదనోపమం ।  
స ద్వారపాలమాసాద్య వాక్యమేతదువాచ హ ॥ 31-99 ॥

**ఘటోత్కచ ఉవాచ**

కురూణామృష్టబో రాజా పాండుర్నామ మహాబలః ।  
కనీయాంస్తస్య దాయాదః సహదేవ ఇతి శ్రుతః ॥ 31-100 ॥

కృష్ణమిత్రస్య తు గురోః రాజసూయార్థముద్యతః ।  
తేనాహం ప్రేషితో దూతః కర్ణార్థం కౌరవస్య చ ॥ 31-101 ॥

ద్రష్టుమిచ్ఛామి రాజేంద్రం త్వం క్షిప్రం మాం నివేదయ ॥ 31-102 ॥

**మైశంపాయన ఉవాచ**

తస్య తద్వచనం శ్రుత్వా ద్వారపాలో మహీపతే ।  
తథేత్యుక్త్వా వివేశాథ భవనం స నివేదకః ॥ 31-103 ॥

సాంజలిస్స సమాచష్ట సర్వాం దూతగిరం తదా ।

ద్వారసాలవచశ్రుత్వా రాక్షసేంద్రో విభీషణః ।

ఉవాచ వాక్యం ధర్మాత్మా సమీపం మే ప్రవేశ్యతామ్ ॥ 31-104 ॥

ఏవముక్తస్తు రాజ్ఞా స ధర్మజ్ఞేన మహాత్మనా ।

అథ నిష్క్రమ్య సంభ్రాంతః ద్వారోఽహైడింబమబ్రవీత్ ॥ 31-105 ॥

ఏహి దూత నృపం ద్రష్టుం క్షిప్రం ప్రవిశ చ స్వయం

ద్వారసాలవచశ్రుత్వా ప్రవివేశ ఘటోత్కచః ॥ 31-106 ॥

స ప్రవిశ్య దదర్శాథ రాక్షసేంద్రస్య మందిరం

తతః కైలాససంకాశం తప్తకాంచనతోరణం ॥ 31-107 ॥

ప్రాకారేణ పరిక్షిప్తం గోపురైశ్చాపి శోభితం ।

హర్ష్యప్రాసాదసంబాధం నానారత్నోపశోభితం ॥ 31-108 ॥

కాంచనైస్తాపనీయైశ్చ స్ఫాటికై రాజతైరపి ।

వజ్రవైడూర్యగర్భైశ్చ స్తంభైశ్చ సుమనోహరైః ॥

నానాధ్వజపతాకాభిః సువర్ణాభిశ్చ చిత్రితమ్ ॥ 31-109 ॥

చిత్రమాల్యావృతం రమ్యం తప్తకాంచనవేదికం ।

తాన్ దృష్ట్వా తత్ర సర్వాన్ బైమసేనిర్మనోరమాన్ ।

ప్రవిశన్నేవ హైడింబః శుశ్రావ మురజస్వనమ్ ॥ 31-110 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశాధ్యాయే సప్తదశశ్లోకాః**



### **సూభాషితమ్**

స్వాధ్యాయస్సమదృక్ సేవా గ్రామ్యేహోపరమశ్చనైః ।

న్యణాం విపర్యయేహేక్షా మౌనమాత్మవిమర్శనమ్ ॥

అన్నాద్యాదేస్సంవిభాగః భూతేభ్యశ్చ యథార్హతః ।

తేస్యాత్మదేవతాబుద్ధిః సుతరాం నృషు పాణ్డవ ॥

# శ్రీవేంకటేశ్వరస్వామి వారి

## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

